

TE TOA TAKITINI

Registered at the G.P.O. as a Newspaper.

Nama 94

HASTINGS

Hune 1st, 1929.

TIHE! MARI ORA!

I te kaha o te tohe a te Motu: Kua whakahokia ano te ingoa o ta tatou Pepa ki te TOA TAKITINI.

Tena kia kahakaha mai ano ki te whangai i ta tatou pepa, ki nga rongo-korero o tatou waahi. Nga korero o te Pihopatanga, te hinengaro Maori, te ui whakaaro, nga mahi, nga kupu matau, nga tumanako, me era atu korero whaihua.

Kia marama te tuhituhi mai i a koutou reta, whakaaro hoki. Kei nga Etita ia te tataritanga o nga mea hei rau ki roto o te pepa.

Kia mahara ano ki te kupu a Tamaterangi, "He ao te rangi ka uhia. He huruhuru te manu ka rere." Ki te Plutarch "He moni te uaua o te whawhai."

NA TE "TOA."

Tatau! Tatau!

Ki etahi reo o tatau. "Tatou! Tatou!" Na te kaumatua nei na Timi Kara tenei kupu, nona nga kaumatua, i tona hokinga mai i Ingarangi i te tau 1917. Ko taana kupu o mua atu, "Tai-hoa." He kupu tera naana o tona taiohitanga, i a ia ka eke ki te taumata o nga tikanga, hei aruaru i nga whiuwhiu a te pakeha ki runga ki te tangata maori, hei whakatupato hoki i te ngakau hikaka o te iwi Maori.

He mea Panui e Rev P. Hakiwai me P. H. Tomoana, he mea ta e te Cliff Press, Queen Street, Hastings, H.B.